



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

THURSDAY, JANUARY 12, 2023 / PAUSA 22, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) અધિક સચિવશ્રી, ગૃહ વિભાગ, સચિવાલય, ગાંધીનગરના પત્ર ક્રમાંક : વિ.૨/ડી.એસ.એમ/૧૩૨૦૧૬/હા.કો.૦૨(પા. ફા.), તા.૦૨/૦૧/૨૦૨૩
- (૨) પોલીસ અધિક્ષકશ્રી, નર્મદાના પત્ર ક્રમાંક/LIB/ઉત્તરાયણ/જાહેરનામું/૧૭૭/૨૦૨૩, તા. ૦૨/૦૧/૨૦૨૩.
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૭/૨૦૧૮

જાહેરનામું

ફોજદારી કાર્યરીતી અધિનિયમ-૧૯૭૩ (૧૯૭૪ના નં.-૨)ની કલમ-૧૪૪ અન્વયેનો.

ક્રમાંક એમ.એ.જી/જાહેરનામું/વશી/૮૭ થી ૧૨૪/૨૦૨૩.— પોલીસ અધિક્ષકશ્રી, નર્મદા દ્વારા વંચાણ-રના પત્રથી જણાવ્યા મુજબ નામદાર ગુજરાત હાઈકોર્ટમાં દાખલ થયેલ રીટ પીટીશન(પી.આઈ.એલ) નં. ૨૦/૨૦૧૫ તથા નં. ૨૫૩/૨૦૧૬ માં નામ.ગુજરાત હાઈકોર્ટના તા. ૧૩મી જાન્યુઆરી, ૨૦૧૭નાં હુકમથી ચાઈનીઝ માંઝા/નાયલોન/પ્લાસ્ટીક દોરી કાચ પાયેલી તથા અન્ય હાનિકારક પદાર્થોનાં કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોનાં ઉપયોગ પર પ્રતિબંધ મુકવામાં આવેલ છે. નેશનલ ગ્રીન ટ્રીબ્યુનલ, નવી દિલ્હી દ્વારા તા.૧૧/૭/૨૦૧૭ નાં હુકમ અન્વયે પતંગ ચગાવવા માટે નાયલોન તથા અન્ય સિન્થેટીક માંઝા, સિન્થેટીક પદાર્થથી કોર્ટીંગ કરેલ હોય અને નોન-બાયોડીગ્રેબલ હોય તેવી દોરી/ચાઈનીઝ માંઝા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરુદ્ધ કાયદેસરની કાર્યવાહી કરવા જણાવેલ છે.

જેથી જાન્યુઆરી-૨૦૨૩માં ઉત્તરાયણ પર્વ નિમિત્તે સ્કાય લેન્ટર્ન (ચાઈનીઝ તુક્કલ) તેમજ ચાઈનીઝ માંઝા/પ્લાસ્ટીકનાં દોરાનાં ઉપયોગથી પશુ પંખી તેમજ પર્યાવરણને થતાં નુકશાન, આગજની કે તેવી અન્ય કોઈ દુર્ઘટના ન બને તે હેતુસર સમગ્ર જિલ્લા વિસ્તારમાં ચાઈનીઝ તુક્કલ તેમજ પતંગ ચગાવવા માટે ચાઈનીઝ માંઝા/નાયલોન/અન્ય સિન્થેટીક માંઝા/પ્લાસ્ટીક દોરી/કાચ પાયેલી તથા અન્ય હાનિકારક પદાર્થોથી કોર્ટીંગ કરેલ દોરી, નોન-બાયોડીગ્રેબલ હોય તેવી દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોનાં ઉપયોગ પર નામ. ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલના હુકમ અન્વયે પ્રતિબંધ ફરમાવતું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, સી. એ. ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪ તથા આમુખ-૩થી મને મળેલ સત્તાની રૂએ નર્મદા જિલ્લાના સમગ્ર વિસ્તારમાં ચાઈનીઝ તુક્કલ(સ્કાય લેન્ટર્ન) તેમજ પતંગ ચગાવવા માટે ચાઈનીઝ માંઝા/નાયલોન/અન્ય સિન્થેટીક માંઝા/પ્લાસ્ટીક દોરી/કાચ પાયેલી તથા અન્ય હાનિકારક પદાર્થોથી કોટીંગ કરેલ દોરી, નોન-બાયોડીગ્રેબલ હોય તેવી દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોનાં ઉત્પાદન/વેચાણ/ઉપયોગ કરવા પર તા.૦૫મી જાન્યુઆરી, ૨૦૨૩ થી તા.૩૧મી જાન્યુઆરી, ૨૦૨૩ સુધી (બન્ને દિવસો સહિત) પ્રતિબંધ ફરમાવું છું.

વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

અમલવારીનો સમય

આ જાહેરનામું તા.૦૫/૦૧/૨૦૨૩ થી તા.૩૧/૦૧/૨૦૨૩ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર ફોજદારી કાર્યરીતિ અધિનિયમ-૧૯૭૩ની કલમ-૧૪૪ અને ભારતના ફોજદારી કાર્યરીતિ અધિનિયમની કલમ-૧૮૮ હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૫મી જાન્યુઆરી, ૨૦૨૩ ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપળા.

